

## علم مختلف الحدیث - تحقیقی مطالعہ

ڈاکٹر نائل ہاشمی

There are many kinds of Uloom e Hadith. Imam Neshapori has discussed fifty two uloom in his book "Maarifat Uloom ul Hadith" and the number of uloom described by Ibn Us Salah, Imam Nawvi and Ibn e Mulaqan is sixty five in their books Muqadama Ibn us Salh, "Al Taqreeb fan e usool ul hadith" and "Al Muqnia fi Uloom ul Hadith" respectively. Similarly Allama Siyuti has mentioned ninety three uloom in his book "Tadreeb ul Ravi". In his respect Allama Siyuti writes: اعلم ان انواع علوم الحديث لا تعد احصا. There are numerous kinds of Uloom e Hadith that cannot be counted. Allama Hazmi Describes his viewpoint in such a way: اعلم الحديث يشمل على "انواع كثيرة تبلغ مائة، كل نوع منها علم مستقل، لو انفق الطالب فيه عمره ما أدرك نهايته" There are so many types of Uloom e Hadith that reach up to hundred. Every type is complete in itself. A student can never reach its extreme even after consuming his whole life in its study.

One of the most important type of Uloom e Hadith is Ilm e Mukhtalif ul Hadith, Which is being introduced in this article.

علوم حدیث کی اقسام و انواع بہت زیادہ ہیں۔ متقدمین میں سے حاکم نیشاپوری نے "معرفۃ علوم الحدیث" میں باون، ابن الصلاح نے "مقدمۃ ابن الصلاح"، امام نووی نے "التقریب فی اصول الحدیث" اور ابن ملقن نے "المقتب فی علوم الحدیث" میں پینتیس اور سیوطی نے "تراویح علوم ذکر کیے ہیں۔ علامہ سیوطی سے ان کی بابت منقول ہے۔

"اعلم ان انواع علوم الحديث كثيرة لا تعد". (۱)

"یعنی علوم حدیث کی انواع بے شمار ہیں، انہیں گنا نہیں جاسکتا"۔

حاجی اس حوالے سے یوں رقمطراز ہیں:

"علم الحديث يشمل على انواع كثيرة تبلغ مائة، كل نوع منها علم

مستقل، لو انفق الطالب فيه عمره ما أدرك نهايته". (۲)

ان انواع میں سے ایک اہم نوع علم مختلف الحدیث ہے۔ اس علم کا تعلق متن سے ہے۔ اس میں صرف ان احادیث کو زیر بحث لایا جاتا ہے جو درجہ کے اعتبار سے مقبول ہوں اور جن میں تضاد اور تناقض کا پایا جاتا صرف ظاہراً ہو چنانچہ احادیث کے اس ظاہری تعارض کو رفع کرنے کے لیے اس علم کے مختلف اصول و قواعد کو بروئے کار لاتے ہوئے باہم جمع و تطبیق سے کام لیا جاتا ہے۔ اگر ایسا ممکن نہ ہو تو پھر تائید و منسوخ یا وجوہات

\* لیکچرار، شعبہ علوم اسلامیہ، لاہور کالج برائے خواتین یونیورسٹی جھنگ، کیس، جھنگ۔

ترجیح کے ذریعے ان کا مفہوم متعین کیا جاتا ہے۔ اصول حدیث کی کتابوں میں اس علم کے لیے کچھ دوسرے نام بھی ملتے ہیں مثلاً تفسیق الحدیث (۳)، اختلاف الحدیث (۴)، تاویل مختلف الحدیث (۵)، تاویل مشکل الحدیث (۶)، مناقضۃ الاحادیث و بیان محامل صحیبا (۷)، مشکل الحدیث (۸)، اور تاویل الحدیث (۹)۔

### لغوی مفہوم

لغت میں ”مختلف“ اختلاف اور اتخالف سے ماخوذ ہے جو اتفاق کی ضد ہیں۔

فیروز آبادی لکھتے ہیں:

”واختلف: ضد اتفق“۔ (۱۰)

ابن منظور لکھتے ہیں:

”تخالف الأمران، واختلفا: لم يتفقا، وكل ما لم يتساوا، فقد تخالف

واختلف“۔ (۱۱)

”دو معاملے آپس میں ایک دوسرے کے ناموافق ہو گئے اور مختلف ہو گئے یعنی متفق نہ

ہو سکے، اسی طرح ہر وہ چیز جو برابر نہ ہو، تو وہ مختلف ہوتی ہے۔

### اصطلاحی مفہوم

اصطلاح میں اس علم سے مراد وہ ایسی مقبول احادیث ہیں جو بظاہر باہم متعارض ہوں لیکن ان میں

تطبیق ممکن ہو چنانچہ ابن الصلاح فرماتے ہیں:

”أن يمكن الجمع بين الحديثين ولا يتعذر ابداء وجه ينفي تناقضهما“ فيتعين

حينئذ المصير الى ذلك والقول بهما معاً“۔ (۱۲)

”کہ دو حدیثوں کے مابین جمع (یعنی تطبیق) ممکن ہو اور کسی ایسی وجہ کا ظاہر ہونا مشکل نہ

ہو جو دونوں حدیثوں کی باہمی مخالفت کی نفی کر دے، تو ایسی صورت میں تطبیق دینا طے

شدہ امر ہے اور فتویٰ ان دونوں پر مبنی ہوگا“۔

امام نوویؒ اس کی تعریف اس طرح کرتے ہیں:

”أن يأتي حديثان متضادان في المعنى ظاهراً، فيوفق بينهما أو يرجح

احدهما“۔ (۱۳)

”ظاہری معنی کے اعتبار سے دو متعارض حدیثیں آجاتی ہیں تو پھر ان دونوں کے درمیان تطبیق دی جاتی ہے یا دونوں میں سے کسی ایک کو ترجیح دی جاتی ہے۔“

طیبی، ابن ملقن، محمد بن محمد علی الفارسی اور محمد بن علوی الماکی الحسینی نے بھی اس علم کی یہی تعریف کی ہے جبکہ قاضی محمد بن محمد ہبہ نے اس میں تھوڑا سا اضافہ بھی کیا ہے۔ (۱۳)

ابن حجر اصطلاحی مفہوم بیان کرتے ہوئے لکھتے ہیں:

”فان امکن الجمع فهو مختلف الحدیث“۔ (۱۵)

”پس اگر (دو حدیثوں کا) جمع کرنا ممکن ہو تو وہ مختلف الحدیث ہے۔“

نواب صدیق حسن قنوجی اس کی تعریف اور ایسی احادیث میں تطبیق کی وضاحت کرتے ہوئے اس طرح رقم طراز ہیں:

”هو علم يبحث فيه عن التوفيق بين الاحاديث المتناقضة ظاهراً، اما بتخصص العام تارة أو بتقييد المطلق أخرى، أو بالحمل على تعدد الحادثة الي غير ذلك من وجوه التاويل“۔ (۱۶)

”یہ ایک ایسا علم ہے جس میں ظاہراً ایک دوسرے کے مخالف احادیث کے مابین تطبیق دینے کے بارے میں بحث کی جاتی ہے کبھی عام کو خاص یا کبھی مطلق کو مقید کے ساتھ تطبیق دی جاتی ہے یا بسا اوقات کسی واقعہ کو کئی مرتبہ وقوع پذیر ہونے پر محمول کیا جاتا ہے یا پھر تاویل کی دیگر وجوہات میں سے کسی وجہ کے ذریعے تطبیق دی جاتی ہے۔“

عجاج الخطیب اس کی وضاحت یوں کرتے ہیں:

”هو العلم الذي يبحث في الأحاديث التي ظاهرها متعارض، فيزيل تعارضها أو يوفق بينها، كما يبحث في الأحاديث التي يشكك فهمها أو تصورها، فيدفع اشكالها ويوضح حقيقتها“۔ (۱۷)

”یہ وہ علم ہے جس میں بظاہر متعارض احادیث کے بارے میں بحث کی جاتی ہے، پس ان کے متعارض کو دور کیا جاتا ہے یا ان کے درمیان مطابقت پیدا کی جاتی ہے، علاوہ ازیں ان احادیث کے متعلق بحث کی جاتی ہے جن کا فہم و تصور مشکل ہوتا ہے پس یہ علم ان کے اشکال کو دور اور ان کی حقیقت واضح کرتا ہے۔“

عصر حاضر میں علوم الحدیث پر لکھنے والے معروف ڈاکٹر محمود الطحان اپنی طرز میں مختلف الحدیث کا مفہوم اس طرح بیان کرتے ہیں:

”هو الحدیث المقبول المعارض بمثله مع امکان الجمع بینہما ای هو الحدیث الصحیح أو الحسن الذی یجی حدیث آخر مثله فی المرتبة والقوة ویناقضه فی المعنی ظاہراً، ویمكن لأولی العلم والفہم ثاقب أن یجمعوا بین مدلولیہما بشکل مقبول“ (۱۸)

”ایسی مقبول حدیث جو اپنے جیسی کسی دوسری حدیث سے متعارض ہو لیکن ان دونوں کو جمع کرنا ممکن ہو۔ یعنی وہ کوئی ایسی حدیث صحیح یا حسن ہو جو اپنے ہم مرتبہ کسی دوسری حدیث سے معنوی طور پر بظاہر متعارض نظر آتی ہو اور اہل علم و فہم کے لیے ممکن ہو کہ وہ دونوں کے مفاہیم میں ایسی صورت میں یکسانیت پیدا کریں جو قابل قبول ہو۔“

### ظاہر تعارض کی وضاحت

ان تمام تعریفات میں احادیث کے باہمی تعارض کو ظاہر کے ساتھ اس لیے مشروط کیا گیا ہے کہ سب نبویؐ میں حقیقی تعارض محال ہے۔ جیسا کہ ابو بکر باقلائی فرماتے ہیں:

”وکل خیرین علم أن النبی تکلم بہما فلا یصح دخول التعارض فیہما علی وجه، وان کان ظاہرہما متعارضین“

”ہر وہ دو خیریں، جن کے بارے میں یہ معلوم ہو کہ نبیؐ نے ان کو بیان فرمایا ہے تو ان میں کسی صورت میں بھی تعارض نہیں ہو سکتا، اگرچہ ظاہر اُوہ متعارض نظر آ رہی ہوں۔“

مزید فرماتے ہیں:

”متی علم أن قولین ظاہرہما التعارض ونفی أحدهما لموجب الآخر أن یحمل النفی والاثبات علیٰ أنہما فی زمانین أو فریقین أو علیٰ شخصین، أو علیٰ صفتین هذا ما لا ید منه مع العلم باحالة مناقضته ﷺ فی شئی من تقریر الشرع والبلاغ“ (۱۹)

”جب یہ معلوم ہو جائے کہ دو قول جو کہ ظاہر اُمتعارض ہیں اور ان (دونوں) میں سے ایک کی نفی دوسرے کے وجود کو لازم ہے تو نفی اور اثبات کو اس طرح محمول کیا جائے گا

کہ وہ دو (مختلف) زمانوں یا گروہوں یا دو شخصیات یا دو (الگ الگ) صفتوں کے بارے میں ہے اور اس کے ساتھ لازمی طور پر یہ علم ہونا ضروری ہے کہ شریعت و ابلاغ کی تشریح میں رسول اللہ ﷺ کی کسی بات میں تناقض کا پایا جانا محال ہے۔“  
اسی طرح ابن خزیمہ فرماتے ہیں:

”لا اعر ف انه روى عن النبي ﷺ حديثان باسنادين صحيحين متضادين، فمن كان عنده فليأتني لأؤلف بينهما“۔ (۳۰)

”میں نہیں جانتا کہ نبی ﷺ سے دو احادیث صحیح سند کے ساتھ مروی ہوں (اور وہ) متضاد ہوں، جس کے پاس ہوں تو وہ میرے پاس لائے، میں ان کے درمیان تطبیق دیتا ہوں۔“

### شرائط مختلف الحدیث

بیان کردہ تمام تعریفوں سے یہ بات عیاں ہوتی ہے کہ کوئی حدیث اس وقت تک علوم حدیث کی اس قسم میں شمار نہیں کی جائے گی جب تک اس میں درج ذیل چار شرط نہ پائی جائیں۔

- ۱۔ حدیث مقبول ہو۔
- ۲۔ تطبیق کے لیے دوسری حدیث ایسی لائی جائے جس کا تعارض پہلی حدیث کے ساتھ ظاہر ہو۔ ایسی احادیث اور آثار کو ”مختلف الحدیث“ میں شمار نہ کیا جائے گا جن کا پہلا حصہ دوسری حدیث کے آخری حصہ سے یا آخری حصہ پہلے حصے سے متعارض ہو۔ اس قسم کی احادیث کو ”مشکل الحدیث“ میں شمار کیا جاتا ہے۔
- ۳۔ متعارض حدیث قابل احتجاج ہو اگرچہ وہ رتبہ میں (صحیح اور حسن کے لحاظ سے) اپنے معارض کے برابر نہ بھی ہو۔
- ۴۔ دو متضاد احادیث میں جمع و تطبیق ممکن ہو۔ (۲۱)

### مختلف الحدیث کی اقسام اور ان کے احکام

اس کی دو قسمیں ہیں۔

قسم اول اور اس کا حکم: ایسی دو متعارض احادیث جن کے مابین تطبیق ممکن ہو۔ ان کا حکم یہ ہے کہ ان کے مابین

تطبيق واجب ہے اور عمل ان دونوں پر کیا جائے گا۔

قسم ثانی اور اس کا حکم: وہ متعارض احادیث جن کے مابین جمع و تطبیق ناممکن ہو اس سے متعلقہ احکام یہ ہیں۔

- ۱- جب دو متعارض احادیث میں جمع و تطبیق ناممکن ہو لیکن یہ معلوم ہو جائے کہ ان میں سے ایک حدیث ناسخ ہے اور دوسری منسوخ تو منسوخ کو ترک کر کے ناسخ پر عمل کیا جائے گا۔
- ۲- اگر ناسخ و منسوخ کا علم نہ ہو تو پھر ان متعارض احادیث کے مابین ترجیح کو اختیار کیا جائے گا۔
- ۳- اگر وہ ترجیح ظاہر نہ ہو تو ایسی صورت میں دونوں پر عمل کرنے سے توقف کیا جائے گا جب تک کسی ایک کے لیے وجہ ترجیح ظاہر نہ ہو جائے۔ (۲۲)

### اہمیت

اس علم پر دسترس اور مکمل عبور کے بغیر مختلف احادیث کا مفہوم سمجھنا، متعین کرنا اور اس کی حکمتوں سے آگاہ ہونا انتہائی دشوار ہے اور کوئی بھی عالم و فقیہ صرف حدیث حفظ کر کے اور اس کے تمام طرق جمع کر کے محدث نہیں کہلا سکتا جب تک کہ اسے اس علم کا ادراک نہ ہو۔ چنانچہ امام نوویؒ اس علم کی اہمیت بیان کرتے ہوئے لکھتے ہیں:

”هذا من أهم الانواع، ويضطر الي معرفة جميع العلماء من الطوائف...“

وانما يكمل له الائمة الجامعون بين الحديث والفقہ، الاصوليون والغراصون

على المعاني“۔ (۲۳)

”یہ اہم ترین انواع میں سے ہے ہر گروہ کے تمام علماء اس کی معرفت کے حصول میں

مجبور ہیں۔۔۔ اور اس (علم) کو صرف (وہی) ائمہ کمل کر سکتے ہیں جو حدیث اور فقہ

کے جامع ہوں، اصولی اور معانی کی تہہ تک پہنچنے والے ہوں۔“

محمد رضا ابو زحواں اس علم کی ناگزیریت بیان کرتے ہوئے ان الفاظ سے اظہار خیال فرماتے ہیں:

”كل عالم بل كل مسلم يحتاج للوقوف عليه فان بمعرفة يندفع التناقض عن

كلام النبي ويطمئن المكلف الي احكام الشرع“ (۲۴)

”ہر عالم بلکہ ہر مسلمان اس علم سے واقفیت کا محتاج ہے کیونکہ اس علم کی معرفت سے ہی

نبی کے کلام سے تناقض اور تعارض دور ہوتا ہے اور مکلف شریعت کے احکام پر شرع

کے بارے میں مطمئن ہو جاتا ہے۔“

عجاج الخطیبؒ نے اس کی اہمیت پر جامع انداز میں کلام فرمایا ہے۔ وہ لکھتے ہیں:

”هذا العلم من أهم علوم الحديث يحتاج اليه المحدثون والفقهاء وغيرهم من العلماء ولا بد للمشتغل به من فهم ثاقب، وعلم واسع، ودرية ودرابة..... وهذا العلم ثمرة من ثمار حفظ الحديث، وخطبه وفهمه فهماً جديداً ومعرفة عامه وخاصة ومطلقه ومقيدته، وغير ذلك من أمور الدراية والخبرة، اذ لا يكفي للمرء أن يحفظ الحديث ويجمع طرقه ويضبط ألفاظه من غير أن يفهمه ويعرف حكمه.“ (۲۵)

”یہ علم، علوم حدیث میں سے اہم ترین ہے۔ محدثین، فقہاء اور دیگر علماء اس کے محتاج ہیں۔ اس فن سے منسلک آدمی کیلئے روشن فہم، وسیع علم، مہارت اور گہرا علم ضروری ہے۔۔۔ اور یہ علم حفظ حدیث کے ثمرات میں سے ایک ثمرہ ہے اور اس کا ضبط اور اچھا فہم اس کے عام، خاص، مطلق اور مقید کی معرفت وغیرہ درایت اور مہارت کے امور میں سے ہیں۔ پھر آدمی کے لیے یہی کافی نہیں کہ وہ اس علم کے فہم اور حکم کی معرفت کے بغیر صرف حدیث حفظ کرے، اس کے طرق جمع کرے اور اس کے الفاظ ضبط کرے۔“

### آغاز و ارتقاء

اس علم کا آغاز عہد صحابہ سے ہی ہو گیا تھا۔ لیکن دوسرے علوم کی طرح اس عہد میں اس کے قواعد و ضوابط متعین کرنے کی ضرورت محسوس نہیں کی گئی البتہ علماء نے بہت سارے احکام میں اجتہاد کیا، بظاہر یا ہم متعارض احادیث میں تطبیق دی اور ان کے مفاہیم کو واضح کیا۔ چنانچہ عجاج الخطیب لکھتے ہیں:

”وقد اهتم علماء الامة بعلم مختلف الحديث ومشكله منذ عصر الصحابة، الذين أصبحوا مرجع الامة في جميع امورها بعد وفاة الرسول. فاجتهدوا في كثير من الاحكام، وجمعوا بين كثير من الاحاديث ووضحوها، وبينوا المراد منها، وتنالى العلماء جيلاً بعد جيل، يوففون بين الاحاديث التي ظاهرها التعارض ويزيلون اشكال ما يشكل منها.“ (۲۶)

”علمائے امت نے علم مختلف الحدیث پر صحابہ کے دور ہی سے توجہ مرکوز کی، حضورؐ کی

وفات کے بعد وہ تمام امور میں امت کے مرجع الخلاق تھے۔ پس انہوں نے بہت سارے احکامات میں اجتہاد کیا، بہت ساری احادیث اکٹھی کیں، ان کی وضاحت کی، ان کے مفہیم بیان کیے، ایک نسل کے بعد دوسری نسل کے علماء پے در پے آئے وہ باہم متعارض احادیث میں موافقت پیدا کرتے رہے اور ان کے اشکالات کو زائل کرتے رہے۔“

آغاز میں اس علم پر علیحدہ کتب لکھنے کا رواج نہیں تھا بلکہ علوم حدیث کی کتب میں ہی اسے بیان کیا گیا جیسے امام حاکم نیشاپوری نے ”معرفۃ علوم الحدیث“ اور خطیب بغدادی نے ”الکفایہ فی علم الروایۃ“ میں اس فن کا ذکر کیا ہے، اگرچہ انہوں نے اس کا وہ اصطلاحی نام ذکر نہ کیا جو بعد میں مشہور ہوا۔ ان کے بعد ابن الصلاح نے اپنی معروف کتاب ”علوم الحدیث المعروفہ“ پر مقدمہ ابن الصلاح“ میں اس علم کو علوم حدیث کی انواع میں سے ایک نوع قرار دیتے ہوئے اجمالی طور پر اس کے قواعد و ضوابط بیان کیے۔ اسی طرح ابو زکریا یحییٰ بن شرف نووی نے ”الترغیب والترہیب“ میں، ابن کثیر نے ”اختصار علوم الحدیث“ میں، ابن حجر عسقلانی نے ”نحبۃ الفکر فی مصطلح اہل الآثار“ میں اور ان کے بعد آنے والے علمائے حدیث نے اپنی اپنی تصانیف میں اس فن کو موضوع بحث بنایا ہے۔ بعد ازاں علماء نے اس فن میں مستقل تصانیف مرتب کیں۔ ان میں سے بعض نے اپنی کتب میں تمام مختلف احادیث کو جمع کیا اور بعض نے اپنی تصانیف کو ان احادیث کی تطبیق تک محدود رکھا اور ان کے اشکالات کو دور کرنے کے ساتھ ساتھ ان کے مراد و مفہم کی بھی وضاحت کی۔

اس فن کے بارے میں جو مستقل کتب لکھی گئیں وہ درج ذیل ہیں۔

- ۱۔ اختلاف الحدیث محمد بن ادریس الشافعی (۲۰۳ھ)
- ۲۔ تاویل مختلف الحدیث ابو محمد عبداللہ بن مسلم بن حنیہ الدینوری (۲۷۶ھ)
- ۳۔ کتاب ابن خزیمہ ابن خزیمہ (۳۱۱ھ)
- ۴۔ مشکل الآثار ابو جعفر احمد بن محمد بن سلامہ بن سلمہ طحاوی (۳۳۱ھ)
- ۵۔ شرح معانی الآثار ایضاً
- ۶۔ مشکل الحدیث و بیانہ ابو بکر محمد بن الحسن بن فورک (۳۰۶ھ)
- ۷۔ التحقیق فی احادیث الخلاف ابن جوزی، عبدالرحمن بن ابی الحسن بن علی بن محمد بن علی (۵۹۷ھ) (۲۷)



### علم مختلف الحدیث کی مثال اور تطبیق کے طریقوں کی وضاحت

کتب احادیث میں تو ہم پرستی کے حوالے سے کچھ احادیث درجہ صحت کو پہنچی ہوئی ملتی ہیں جنہیں مختلف ہونے کی بناء پر اس علم کے تحت بیان کیا جاتا ہے۔ مثلاً

”لا عدوی ولا طيرة ولا هامة ولا صفر“۔ (۲۸)

”کوئی بیماری متعدی نہیں ہوتی اور نہ ہی بدگلوئی کوئی چیز ہے۔“

”فمر من المجزوم كما تفر من الامس“۔ (۲۹)

”کوڑھی سے ایسے بھاگو جیسے تم شیر سے بھاگتے ہو۔“

”لا یوردن ممرض علی مصح“۔ (۳۰)

”بیمار اونٹ مندرست کے قریب نہ لایا جائے۔“

ان احادیث میں بظاہر تعارض معلوم ہو رہا ہے یعنی ایک طرف تو حضورؐ بدگلوئی اور توہم پرستی کی نفی فرما رہے ہیں کہ کوئی بیماری متعدی نہیں ہوتی اور دوسری طرف اس کے برعکس بات بیان کی گئی ہے جس سے نہ صرف بیماری کے متعدی ہونے کا پتہ چلتا ہے بلکہ گھٹون لینا بھی درست معلوم ہوتا ہے۔ اس صورت حال میں علمائے حدیث بظاہر ان متضاد البیان احادیث کو اس علم کے ذریعہ سے مختلف طریقوں کے ساتھ تطبیق دیتے ہیں جن کی تفصیل درج ذیل ہے۔

### ابن الصلاح کی تطبیق

مندرجہ بالا احادیث میں تطبیق کے حوالے سے ابن الصلاح نے یہ موقف اختیار کیا ہے کہ آنحضورؐ کا بیماری کو متعدی بتانا اس لیے نہیں کہ متعدی ہونا اس بیماری کی کوئی ذاتی صفت ہے بلکہ مراد یہ ہے کہ ایک فرد سے دوسرے فرد تک بیماری کے منتقل ہونے کا ایک قوی سبب مخالطت ہے جو کبھی واقع ہوتا ہے اور کبھی نہیں بھی ہوتا۔ لہذا اس سبب سے بچنے کے لیے آپؐ نے کوڑھی سے بھاگنے کا حکم دیا اور یہ اسباب اللہ ہی کی مشیت ہیں تو گویا بیمار شخص یا اس کی بیماری فاعل حقیقی نہ ہوئے اور جہاں تک آپؐ کے اس فرمان کا تعلق ہے کہ کوئی بیماری متعدی نہیں ہوتی اور نہ ہی بدگلوئی کوئی چیز ہے تو یہ ایک اصولی بات ہے جو براہ راست عقیدہ توحید سے متعلق ہے یعنی اس میں بھی اس بات کی وضاحت ہوتی ہے کہ فاعل حقیقی اور متصرف فی العالم اللہ تعالیٰ ہی کی ذات ہے۔ ابن الصلاح رقم طراز ہیں:

”هذه الامراض لا تعدى بطبيعتها ولكن الله تبارك وتعالى جعل مخالطة المريض بها للصحيح سبباً لاعدائه مرضه ثم قد يتخلف ذلك عن سببه كما في سائر الاسباب ففي الحديث الاول نفى ﷺ ما كان يعتقد الجاهل من أن ذلك يعدى بطبعه ولهذا قال فمن أعدى الاول؟ وفي الثاني اعلم بأن الله سبحانه جعل ذلك سبباً لذلك وحذر من الضرر الذي يغلب وجوده بفعل الله سبحانه وتعالى“ . (۳۱)

### ابن حجرؒ کا موقف اور تطبیق

ابن حجرؒ نے آپؐ کے کسی بیماری کے متعدی ہونے کی نفی کو مطلق اور عموم کے زمرے میں بیان کیا ہے اور کسی سبب کے باعث اس کے متعدی ہونے کی نفی بھی کی ہے اور اپنے موقف کی تقویت کے لیے انہوں نے آپؐ کے فرمان کہ ”فمن اعدى الاول؟“ کو بھی دلیل بنایا ہے یعنی آپؐ نے اس شخص کو یہ فرمایا جس نے آپؐ کے سامنے دوسرے اونٹ کے خارش زدہ ہونے کا ذکر کیا تھا، گویا آپؐ کے نزدیک کوئی بیماری متعدی نہیں ہو سکتی۔ جہاں تک مجزوم سے بھاگنے کے متعلق آپؐ کے فرمان کا تعلق ہے تو ابن حجرؒ نے اس بیان کو دو طرح سے احتیاط پر مبنی بتایا ہے۔ ایک یہ ہے کہ کوئی شخص بیماری کے متعدی ہونے کے عقیدہ کو اختیار نہ کرے اور دوسرا یہ کہ اس براء اعتقادگی سے لوگوں میں شگنی اور حرج پیدا نہ ہو کہ وہ ایک دوسرے سے دور بھاگنے لگیں تو اسی سبب سے آپؐ نے جذامی سے دور رہنے کا حکم دیا۔

ابن حجرؒ کی رائے ملاحظہ ہو:

”ان نفيه ﷺ للعدوى باق على عمومه، وقد صح قوله ﷺ ”لا يعدى شيء شيئاً“ وقوله ﷺ لمن عارضه بان البعير الأجرب يكون في الابل الصحيحة فيخالطها فتجرب حيث رد عليه بقوله ”فمن اعدى الاول“ يعنى أن الله سبحانه وتعالى ابتداء ذلك في الثاني كما ابتداءه في الاول. وأما الأمر بالفرار من المجذوم فمن باب سد الذرائع، لتلا يتفق للشخص الذى يخالطه شيء من ذلك بتقدير الله تعالى ابتداء لا بالعدوى المنفيه، فيظن أن ذلك بسبب مخالطته فيعتقد صحة العدوى فيقع في الحرج، فأمر بتجنبه حسماً للمادة والله اعلم“ . (۳۲)

## ابوبکر باقلائی اور ابن بطلان کا موقف

ابوبکر باقلائی نے تطبیق میں استثنائی صورت اختیار کرتے ہوئے جذام اور اس جیسے دیگر امراض کو آپ کے ارشاد ”لا عدوی“ کے تحت شمار نہیں کیا بلکہ اس کو آپ کی طرف سے نفی کی ایک عام صورت قرار دیا ہے۔ ابوبکر باقلائی رقمطراز ہیں:

”ان اثبات العدوی فی الجذام ونحوہ مخصوص من عموم نفی العدوی  
فیكون معنی قوله (لا عدوی) ای ألا من الجذام ونحوہ، فکانه قال لا يعدی  
شیء ألا فیما تقدم تبینی له أنه يعدی“۔ (۳۳)  
ابن بطلان کا بھی یہی موقف ہے۔ (۳۳)

## ضعیف ترین موقف

تطبیق کے حوالے سے ایک موقف یہ بھی ہے کہ آپ کا مجذوم سے فاصلہ پر رہنے کا ارشاد دراصل اسے احساس مرض اور احساس کمتری میں مبتلا ہونے سے بچانے کے لیے ہے۔ اس ضمن میں آپ کے ایک دوسرے ارشاد ”لا تدموا النظر المجذومین“ کا حوالہ بھی دیا جاتا ہے۔

”ان الامر بالفراار رعاية لخاطر المجذوم لأنه اذا رأى الصحيح تعظم مصیبه  
وتزداد حسرتہ، ویؤیدہ حدیث ”لا تدموا النظر الی المجذومین“ (۳۵) فانہ  
محمول علی هذا المعنی“ (۳۶)

لیکن یہ موقف ضعیف ترین ہے کیونکہ ہمیشہ تندرست انسان کی مصلحت کو پیش نظر رکھا جاتا ہے جیسا کہ احمد شاہ کراچی اس موقف کے بارے میں لکھتے ہیں:

”واضعفها المسلك الرابع كما هو ظاهر، لان الأمر بالفراار ظاهر فی تنفیر  
الصحيح من القرب من المجذوم. فهو ينظر بمصلحة الصحيح أولاً، مع قوة  
التشبيه بالفراار من الأسد؛ لانه لا يفر الانسان من الأسد رعاية لخاطر الاسد  
أيضاً“۔ (۳۷)

## احمد شاہ کراچی رائے

احمد شاہ کراچی نے ابن الصلاح کے موقف کو قوی ترین قرار دیا ہے۔ ان کی رائے ملاحظہ فرمائیے:

”أقواها عندي المسلك الأول الذي اختاره ابن الصلاح، لأنه قد ثبت من العلوم الطبية الحديثة أن الأمراض المعدية تنتقل بواسطة الميكروبات، ويحملها الهواء أو البصاق أو غير ذلك، على اختلاف أنواعها، وأن تأثيرها في الصحيح إنما يكون تبعاً لقوته وضعفه بالنسبة لكل نوع من الأنواع، وأن كثيراً من الناس لديهم وقاية خلفية قبولهم لبعض الأمراض المعينة، ويختلف ذلك باختلاف الأشخاص والأحوال فاختلاط الصحيح بالمريض سبب لنقل المرض، وقد يتخلف هذا السبب كما قال ابن الصلاح رحمه الله“ (۳۸)

”میرے نزدیک قوی ترین مسلک اول ہے جسے ابن الصلاح نے اختیار کیا ہے اس لیے کہ جدید سائنسی علوم سے یہ بات ثابت ہو چکی ہے کہ متعدی بیماریاں چھوٹے ذرات کے ذریعے منتقل ہوتی ہیں اور ان ذرات کو ہوا، تھوک اور اس طرح کی دوسری چیزیں منتقل کرتی ہیں۔ ان ذروں کے مختلف ہونے کے سبب بیماریاں مختلف تاثیر رکھتی ہیں اور تندرست آدمی میں ان بیماریوں کی تاثیر ان کی قوت وضعف کے اعتبار سے ہوتی ہے۔ بیماری کی تمام اقسام میں یہ بات ملحوظ ہوتی ہے اور یقیناً بہت سارے لوگوں میں طبعی طور پر بیماریوں کے خلاف قوت مدافعت موجود ہوتی ہے جو نفس کو بعض معین بیماریوں کے اثرات قبول کرنے سے روکتی ہے یہ لوگوں اور حالات کے اعتبار سے مختلف ہوتی ہے، پس تندرست آدمی کا مریض کے ساتھ احتکاظ مرض کے منتقل ہونے کا سبب بنتا ہے اور بعض اوقات احتکاظ مرض کے منتقل ہونے کا سبب نہیں بھی بنتا اور یہی ابن الصلاح کا موقف ہے۔“

### حوالہ جات و حواشی

- (۱) السیوطی، عبد الرحمن بن ابوبکر، تدریب الراوی، فی شرح تقریب النوای، تحقیق، ابو قتیبہ نظر محمد الفارابی، جمیعة احیاء التراث الاسلامی، الطبعة الاولى، ۱۴۲۶ھ، ص: ۲۲ (۲) ایضاً
- (۳)، (۴)، (۵)، (۶)، (۷)، (۸)، (۹) خولسی، عبد العزیز، مفتاح السنة، لو تاریخ فنون الحدیث،

- مطبعة مصطفى محمد بمصر، الطبعة الاولى، ١٣٥٠هـ، ص: ١٥٩؛ قنوجي، صديق بن حسن، ايجد العلوم، دار الكتب العلمية، بيروت، لبنان، الطبعة الاولى، ١٤٢٠هـ، ١٧٢/٢؛ عجاج الخطيب، اصول الحديث علومه ومصطلحه، دار الفكر، بيروت، لبنان، ص: ٢٨٣؛ الكثاني، محمد بن جعفر، الرسالة المستطرفة، مطبعة نور محمد اصح المطابع كارخانه تجارت كتب آرام باغ كراچي، ١٣٧٩هـ، ص: ١٢٩؛ محمد محمد ابوزهو، الحديث والمحدثون، مطبعة مصر، س-ن، ص: ٤٧١
- (١٠) القاموس المحيط، دار احياء التراث العربي، بيروت، لبنان، الطبعة الاولى، ١٤١٢هـ، ١٠٨٦/٢-١٠٨٧
- (١١) لسان العرب، دار صادر، بيروت، س-ن، ٩١/٩
- (١٢) مقدمه ابن الصلاح، دار الكتب العلمية، بيروت، لبنان، ١٣٩٨هـ، ص: ١٤٣
- (١٣) النووي، ابوزكريا، يحيى بن شرف، التقريب فن اصول الحديث، مكتبة خاور مسلم مسجد لاهور، س-ن، ص: ٢٣
- (١٤) الخلاصه في اصول الحديث، تحقيق، صبحي السامرائي، احياء التراث الاسلامي، الطبعة الاولى، الطبعة الخامسة، ١٣٩١هـ، ص: ٥٩؛ المقنع في علوم الحديث، تحقيق، عبد الله بن يوسف، دار فؤاز للنشر، الطبعة الاولى، ١٤١٣هـ، ٤٨٠/٢؛ جواهر الاصول في علم حديث الرسول، تحقيق، ابو المعالي القاضي اطهر مباركهوري، المكتبة العلمية بالمدينة المنورة، س-ن، ص: ٤٠؛ المنهل اللطيف في اصول الحديث الشريف، دار الفكر، بيروت، الطبعة الثالثة، ١٣٩٨هـ، ص: ٥٢؛ الوسيط، في علوم ومصطلح الحديث، عالم المعرفة جده للنشر والتوزيع، س-ن، ص: ٤٤١ ("أن يوجد حديثان أو أكثر متضادان في المعنى ظاهراً فيوقف بينهما أو يعتبر أحدهما ناسخاً للآخر أو يرجح أحدهما على الآخر")
- (١٥) شرح نخبه الفكر، مكتبة الغزالي، دمشق، الطبعة الثانية، ١٤١٠هـ، ص: ٥٩
- (١٦) ايجد العلوم، ١٧٢/٢ (١٧) اصول الحديث، ص: ٢٨٣
- (١٨) تيسير مصطلح الحديث، فاروقي كتب خانه بيرون بوهر گيٹ اردو بازار لاهور،

- س-ن، ص: ٥٥
- (١٩) خطيب بغدادى، احمد بن على، الكفايه فى علم الراوية، دار الكتب العلمية، بيروت، لبنان، س-ن، ص: ٤٣٣
- (٢٠) مقدمه ابن الصلاح، ص: ١٤٣؛ الكفايه، ص: ٤٣٣؛ طاهر بن احمد بن صالح، الجزائرى، توجيه النظر الى اصول الاثر، مطبع احمد ناجى مصر، ص: ٢٢٤
- (٢١) ماخوذ از اسامه بن عبد الله خياط، مختلف الحديث بين المحدثين والاصوليين الفقهاء، دار الفضيلة للنشر والتوزيع، الرياض، الطبعة الاولى، ١٤٢١هـ، ص: ٢٦-٢٧
- (٢٢) مقدمه ابن الصلاح، ص: ١٤٣؛ التقريب، ص: ٢٣؛ تدريب الراوى فى شرح تقريب السنواوى، تحقيق، ابو قتبه نظر محمد الفاربانى، جميعه احياء التراث الاسلامى، الطبعة الاولى، ١٤٢٦هـ، ص: ٢٧٥-٢٧٦؛ المقنع فى علوم الحديث، ٤٨١/٢-٤٨٢؛ احمد محمد شاكر، الباعث الحثيث شرح اختصار علوم الحديث للمحافظ ابن كثير، مكتبة دار الفضيحة دمشق، مكتبة دار السلام الرياض، الطبعة الاولى، ١٤١٤هـ، ص: ١٦٦؛ جواهر الاصول فى علم حديث الرسول، ص: ٤٠
- (٢٣) التقريب، ص: ٢٣ (٢٤) الحديث والمحدثون، ص: ٤٧١
- (٢٥) اصول الحديث، ص: ٢٨٣-٢٨٤ (٢٦) ايضاً
- (٢٧) مقدمه ابن الصلاح، ص: ١٤٣؛ التقريب، ص: ٢٣؛ شرح نغية الفكر، ص: ٦٥؛ الرسالة المستطرفه، ص: ١٣٠؛ صنعاني، محمد بن اسماعيل، توضيح الافكار لمعاني تنقيح الانتظار، دار احياء التراث العربى، بيروت، لبنان، الطبعة الاولى، ١٤١٨هـ، ٢/٤٢٦؛ اصول الحديث، ص: ٢٨٤-٢٨٦؛ عجاج الخطيب، المختصر الوجيز فى علوم الحديث، مؤسسة الرسالة، بيروت، ١٤٠٥هـ، ص: ١١٧؛ الحديث والمحدثون، ص: ٤٧١-٤٧٢؛ اديب صالح، لمحات فى اصول الحديث، المكتب الاسلامى، دمشق، بيروت، الطبعة الثانية، ١٣٩٣هـ، ص: ٨٢؛ الباعث الحثيث، ص: ١٦٦؛ السخاوى، ابو عبد الله محمد بن عبد الرحمن، شمس الدين، فتح المقفث بشرح الفية

الحديث للمعراقي، مكتبة نزار مصطفى الباز، الطبعة الثانية، ١٤٢٢هـ، ٤/٦٤-٦٥؛  
عراقي، ابو الفضل زين الدين عبد الرحيم بن الحسين، الغية الحديث، ويلها شرحها فتح  
المغيث بشرح الغية الحديث للحافظ عراقي، مكتبة السنة بالقاهرة، الطبعة الثانية،  
١٤٠٦هـ، ص: ٣٣٦؛ المقنع في علوم الحديث، ٢/٤٧٠؛ ابن خير الاشيلي، محمد بن  
خير بن عمر، فهرسة ابن خير اشيلي، دار الكتب العلمية، بيروت، لبنان، س-ن،  
ص: ١٦٨-١٦٩؛ النووي، ابوزكريا يحيى بن شرف، ارشاد الطلاب الحقائق الى معرفة  
سنن خير الخلاق، تحقيق، عبد الباري فتح الله السقلي، مكتبة الايمان، مدينة منوره،  
١٤٠٨هـ، ٢/٥٧٢-٥٧٣؛ منهج النقد، ص: ٣١٤؛ تيسير، ص: ٥٧؛ الاثري، عبد  
الكريم بن مراد، منح المعطر على قصب السكر في اصطلاح اهل الازر، ص: ٢٥-٢٦؛  
محمد اكرم النصر پوري السندی، دار الثقافة الاسلامية بالرياض، س-ن، امعان النظر  
شرح شرح نخبة الفكر، قديمي كتب خانة، كراچی، س-ن، ص: ٩٢؛ ابي الحسن  
الصغير ابن محمد صادق السندی، بهجة النظر شرح على شرح نخبة الفكر، اكاديمية  
الشاه ولي الله بختيار آباد، السند، س-ن، ص: ١١٣؛ ضياء الرحمن اعظمي، معجم  
مصطلحات الحديث ولطائف الاسانيد، مكتبة أضواء السلف، الرياض، الطبعة الاولى،  
١٤٢٠هـ، ص: ٣٨٣-٣٨٤؛ كشف الظنون، ١/٣٢؛ الوسيط، ص: ٤٥٤-٤٥٧

(٢٨) البخاري، محمد بن اسماعيل، صحيح البخاري، كتاب الطب، (٥٧٥٧) دار السلام  
لنشر والتوزيع، الرياض، الطبعة الثانية، ١٤١٩هـ؛ القشيري، مسلم بن حجاج، صحيح  
مسلم، كتاب السلام، مكتبة دار السلام للنشر والتوزيع، الطبعة الثانية، ١٤٢١هـ،  
(٢٢٢٢٠، ٢٢٢٢٢)؛ المسجستاني، سليمان بن اشعث، سنن ابي داود، دار السلام للنشر  
والتوزيع، الرياض، الطبعة الاولى، ١٤٢٠هـ، كتاب الطب، (٣٩١١)؛ ابن ماجه، محمد  
بن يزيد، ابو عبد الله، سنن ابن ماجه، دار السلام للنشر والتوزيع، الطبعة الاولى،  
١٤٢٠هـ، كتاب الطب، (٣٥٤٠)

(٢٩) صحيح البخاري، كتاب الطب، (٥٧٠٧)

(٣٠) صحيح البخاري، كتاب الطب، (٥٧٧١)؛ صحيح مسلم، كتاب السلام،

- (۲۲۲۱) اس روایت میں "لا یورد" کے الفاظ ہیں، سنن ابی داؤد، کتاب الطب، (۳۹۱۱)؛ سنن ابن ماجہ، کتاب الطب، (۳۵۴۱)
- (۳۱) مقدمہ ابن الصلاح، ص: ۱۴۳
- (۳۲) شرح نخبة الفكر، ص: ۶۰-۵۹
- (۳۳) الباعث الحثيث، ص: ۱۶۷؛ احمد محمد شاکر، الفیہ السیوطی فی علم الحدیث، مکتبہ التجاریہ مصطفیٰ الباز، مکہ مکرمہ، سن، ص: ۱۸۰؛ ابن حجر، فتح الباری، بشرح صحیح البخاری، المکتبۃ التجاریہ مصطفیٰ الباز، دار الفکر، بیروت، لبنان، ۱۴۱۶ھ، ۳۰۹/۱۱؛ قاسم الاندجانی، سیر المصباح فی اصول الحدیث، مطبعة المدنی المأسسة السعودية بمصر، ۱۳۷۹ھ، ص: ۱۱۶
- (۳۴) شرح صحیح البخاری، مکتبۃ الرشد، الرياض، الطبعة الاولى، ۱۴۲۰ھ، ۴۱۰/۹
- (۳۵) سنن ابن ماجہ، کتاب الطب، باب الجذام، (۳۵۴۳)
- (۳۶) الفیہ السیوطی، ص: ۱۸۰؛ الباعث الحثيث، ص: ۱۶۷؛ فتح الباری، ۳۰۹/۱۱
- (۳۷) الفیہ السیوطی، ص: ۱۸۰
- (۳۸) المرجع السابق، ص: ۱۸۱؛ الباعث الحثيث، ص: ۱۶۷

☆☆☆☆☆